

Dem çeken derwüşler...

Category: Goşgular, Kitapcy
написано kitapcy | 22 январа, 2025
Dem çeken derwüşler...

DEM ÇEKEN DERWÜŞLER...

Dem çeken derwüşler, kakyň gapymy,
Hasaňyzy şat köňlüme söýäň-de.
Aýdyň maňa Ýedi weliň söhbetin;
Hem Isanyň çöl söküşin eşekli,
Sowudundan gürrüň beriň Dawudyň.
Hökmi-Süleýmanyň asmanda uçan
Tagtyna aýlaň siz meni bir salym.

Musaň hasasynyň aždarha bolşun,
Hem Gulzumdan on iki ýol açyşyn,
Niçik ýygnajakmyş tejjal leşgeriň?
Esrapyl neneňsi çaljakmyş surun?

Yşbu ýoluň juda köp eken şerti,
Saýlaýan ekeni, namardy, merdi.

"Huw-hak!" diýip, ýola çykan derwüşler,
Bosagamda birdem kanagat kylyň.
Ýa-da geçiň gül pürkülen dulumy,
Söz arada aman diläň SERDARA,
Hemem bagty göterilen ilime.

Aýdyp beriň ol Hezreti Ýusupnyň
Enbiýada mekan tutan kyssasyn.
Zal ogly Rüstemiň, Ispendiýaryň,
Dag arslany Isgenderiň kyssasyn...

Beýik Taňra sygnyp ýeten pirleriň,
Emin pygamberleň – Hakyň şirlerniň
Gür beriň derdinden Eýýup, Ýunusyň,
Pygamberi ol şygryýet şasynyň –

Akly bu dünýäni kesen Pyragyň.

* * *

Watanymda baky öçmez çyragyň,
Ýaşap öten heňňamyndan gür beriň!

Çyksam diýer köňül Arşa seýrana,
Käte-käte sygman uly döwrana.

Dem çeken derwüşler – hak bendeleri,
Aýlanyp çykýaňyz juda köp ýeri,

Kuwwat alýan hasaňyza döneýin,
Hoş dilegli torbaňyza döneýin!

Türkmene ýar bolsun nalyş-ahyňyz,
Siz Hudanyň adamlary ahyry!

Hakyň dergähine ýetsin dogalam,
Siziňem başyňyz aman eýlesin!
Derwüş nalyşyndan hem gargyşyndan,
Hernä, Ýaradanyň özi gorasyn!

Näzik ANNATYÝEWA.

Goşgular